



# बिहार गजट

## असाधारण अंक

### बिहार सरकार द्वारा प्रकाशित

28 आषाढ़ 1946 (श10)  
(सं० पटना 642) पटना, शुक्रवार, 19 जुलाई 2024

सं० 04/मेट्रो-02-08/2024/4670—न0वि0 एवं आ0वि0  
नगर विकास एवं आवास विभाग

संकल्प

12 जुलाई 2024

विषय:—राज्य के चार शहरों मुजफ्फरपुर, गया, दरभंगा एवं भागलपुर में मेट्रो रेल परियोजना का संभाव्यता अध्ययन (Feasibility Study), विस्तृत परिचालन योजना (Comprehensive Mobility Plan) एवं वैकल्पिक विश्लेषण प्रतिवेदन (Alternative Analysis Report) तैयार करने हेतु राइट्स लिमिटेड (RITES Ltd.) को नामांकन के आधार पर चयन करने एवं परामर्शी शुल्क के रूप में ₹702.10 लाख (सात करोड़ दो लाख दस हजार ₹0, GST सहित) व्यय की स्वीकृति के संबंध में।

बिहार के चार महत्वपूर्ण घनी आबादी वाले शहर यथा मुजफ्फरपुर, गया, दरभंगा एवं भागलपुर व्यापारिक एवं ऐतिहासिक रूप से महत्वपूर्ण हैं तथा शिक्षा, स्वास्थ्य, पर्यटन इत्यादि का महत्वपूर्ण केन्द्र होने के कारण यहाँ की यातायात व्यवस्था पर काफी दबाव रहता है। इन शहरों की आबादी तेजी से बढ़ रही है, जिसके कारण शहरों में प्रायः यातायात की समस्या बनी रहती है। इस दृष्टि से इन चार शहरों में नागरिकों को सुगम यातायात की सुविधा उपलब्ध कराने हेतु मेट्रो रेल परिचालन के प्रस्ताव में विभागीय संकल्प-4110 दिनांक-21.06.2024 द्वारा सैद्धान्तिक सहमति प्रदान की गयी है।

2. विभागीय संकल्प-4110 दिनांक-26.06.2024 की कंडिका-5 में निहित शर्त के आलोक में विभागीय पत्रांक-4218 दिनांक-26.06.2024 द्वारा राइट्स लिमिटेड (RITES Ltd.) से इन चार शहरों में मेट्रो रेल परिचालन हेतु संभाव्यता अध्ययन (Feasibility Study), विस्तृत परिचालन योजना (Comprehensive Mobility Plan) एवं वैकल्पिक विश्लेषण प्रतिवेदन (Alternative Analysis Report) तैयार करने हेतु प्रस्ताव की मांग किया गया।

3. उक्त आलोक में राइट्स लिमिटेड (RITES Ltd.) के पत्रांक- RITES/ UE/Bihar/ CMP/AAR/Feasibility/2024/4 दिनांक-06.07.2024 द्वारा इन चार शहरों में मेट्रो रेल परिचालन हेतु उक्त कार्यों के लिए कुल अनुमानित राशि ₹702.10 लाख (सात करोड़ दो लाख दस हजार ₹0, GST सहित) का प्रस्ताव दिया गया है, जिसकी विवरणी निम्नांकित है :—

(राशि लाख रू0 में)

क्र०सं०	शहर	संभाव्यता अध्ययन (Feasibility Study), विस्तृत परिचालन योजना (Comprehensive Mobility Plan) एवं वैकल्पिक विश्लेषण प्रतिवेदन (Alternative Analysis Report) तैयार करने हेतु राइट्स लिमिटेड (RITES Ltd.) द्वारा उद्धृत दर	
		(GST रहित)	(GST सहित @18%)
1	मुजफ्फरपुर	150	177.0
2	गया	160	188.8
3	दरभंगा	135	159.3
4	भागलपुर	150	177.0
	कुल—	595	702.1

4. इस प्रकार राइट्स लिमिटेड (RITES Ltd.), (भारत सरकार का प्रतिष्ठान) सेक्टर-29, गुरुग्राम-122001 को बिहार वित्त (संशोधन) नियमावली, 2005 के नियम 131(ड) के आलोक में नामांकन के आधार पर चयन करने एवं मेट्रो रेल से संबंधित संभाव्यता अध्ययन (Feasibility Study) विस्तृत परिचालन योजना (Comprehensive Mobility Plan) एवं वैकल्पिक विश्लेषण प्रतिवेदन (Alternative Analysis Report) तैयार करने हेतु परामर्शी शुल्क के रूप में कुल रू0 702.10 लाख (सात करोड़ दो लाख दस हजार रू0, GST सहित) देय होगा।

5. यह एक नई योजना है, जिसे राइट्स लिमिटेड (RITES Ltd.) (भारत सरकार का प्रतिष्ठान) से नामांकन के आधार पर तैयार कराया जायेगा एवं इस पर होने वाले व्यय का वहन राज्य योजना मद से किया जायेगा।

6. राज्य के चार शहरों मुजफ्फरपुर, गया, दरभंगा एवं भागलपुर में मेट्रो रेल परियोजना का संभाव्यता अध्ययन (Feasibility Study), विस्तृत परिचालन योजना (Comprehensive Mobility Plan) एवं वैकल्पिक विश्लेषण प्रतिवेदन (Alternative Analysis Report) तैयार करने हेतु राइट्स लिमिटेड (RITES Ltd.) को नामांकन के आधार पर चयन करने एवं परामर्शी शुल्क के रूप में रू0 702.10 लाख (सात करोड़ दो लाख दस हजार रू0, GST सहित) व्यय की स्वीकृति के प्रस्ताव पर दिनांक-12.07.2024 को सम्पन्न राज्य मंत्रिपरिषद की बैठक की मद सं0-49 के रूप में स्वीकृति प्राप्त है।  
आदेश:-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाय एवं इसकी प्रति सरकार के सभी अपर मुख्य सचिव/सभी प्रधान सचिव/सभी सचिव/सभी विभागाध्यक्ष/सभी प्रमण्डलीय आयुक्त/जिला पदाधिकारी/महालेखाकार, बिहार, पटना को सूचनार्थ भेजी जाय।

आदेश से,  
मनोज कुमार,  
सरकार के अपर सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 642-571+200-डी0टी0पी0  
Website: <http://egazette.bih.nic.in>